

ஆதித் தமிழர் பேரவையினர்

அம்பேத்கர் படத்தை திரையிடக் கோரி மறியல்

கருர், ஜன.12: அம்பேத்கர் படத்தை அரசே வெளியிடக் கோரி, கருரில் புதன்கிழமை மறியலில் ஈடுபட்ட ஆதித் தமிழர் பேரவையினர் 17 பேரை போலீஸார் கைது செய்தனர்.

தாழ்த்தப்பட்ட மக்களுக்காக உழைத்தவரும், இந்திய சட்டமேதையுமான அம்பேத்கரின் வாழ்க்கை வரலாறு திரைப்படமாகத் தயாரிக்கப்பட்டுள்ளது. இத் திரைப்படத்தை வெளியிடுவதில் பல்வேறு மாவட்டங்களில் பிரச்சனைகள் ஏற்பட்டுள்ளன.

கருர் மாவட்டத்திலும் இத் திரைப்படம் இதுவரை வெளியாகவில்லை. எனவே, அம்பேத்கர் திரைப்படத்தை கருர் திரையரங்குகளில் தமிழகே அரசே வெளியிடக் கோரி, ஆதித் தமிழர் பேர



கருர் பேருந்து நிலையம் முன் சாலை மறியல் போராட்டத்தில் ஈடுபட்டோர்.

வையினர் கருர் பேருந்து நிலையம் முன்பாக சாலை மறியல்

போராட்டத்தில் ஈடுபட்டனர். மாவட்ட இளைஞரணிச் செய

லர் கு. ரமேசு தலைமை வகித்தார். மாவட்டத் தலைவர் இரா.

முல்லையரசு முன்னிலை வகித்தார். மாநிலப் பொதுச் செயலர் பழ. நீலவேந்தன், கொள்கைப்பரப்புச் செயலர் ப. பெருமாவளவன், தொண்டரணித் தலைவர் வீரமுருகு, பெரியார் திராவிடர் கழக மாவட்டத் தலைவர் கு.கி. தனபால், தமிழ்நாடு தீண்டாமை ஒழிப்பு முன்னணி மாவட்டச் செயலர் இரா. முத்துச்செல்வன், பேரவையின் மாவட்டச் செயலர் துரைஅமுதன் உள்ளிட்டோர் பங்கேற்றனர்.

அம்பேத்கர் படத்தை திரையிட வலியுறுத்தி கோஷங்களை அவர்கள் எழுப்பினர். இதைத் தொடர்ந்து மறியலில் ஈடுபட்ட 17 பேரை கருர் நகர போலீஸார் கைது செய்தனர். மாணயில் அவர்கள் விடுவிக்கப்பட்டனர்.

சாலை மறியல்: 15 பேர் கைது

கரூர், ஜூன். 13-

அம்பேத்கர் சினிமாவை அரசே வெளியிட வேண்டும் என்று கோரி கரூரில் சாலை மறியல் போராட்டம் நடத்திய ஆதி தமிழர் பேரவையை சேர்ந்த 15 பேரை போலீசார் கைது செய்தனர்.

அம்பேத்கர் வாழ்க்கை வரலாற்று திரைப்படத்தை சுப்ரீம்கோர்ட் திரையிட தீர்ப்பளித்தும் கரூர் திரையரங்குகளில் திரையிடப்படா

மல் உள்ளது. எனவே அரசே இந்த திரைப்படத்தை வெளியிட்டு சிறப்பு சலுகையும் அளிக்க வேண்டும் என்ற கோரிக்கையை வலியுறுத்தி கரூர் மாவட்ட ஆதித்தமிழர் பேரவையினர் நேற்று கரூர் பஸ் ஸ்டாண்ட் அருகே சாலைமறியல் போராட்டம் நடத்தினர். மாவட்ட இளைஞர் அணி

செயலாளர் ரமேஷ் தலைமை வகித்தார்.

மாவட்ட தலைவர் முல்லை யரசு முன்னிலை வகித்தார். மாநில பொதுச் செயலாளர் நீலவேந்தன், மாநில கொள்கை பரப்பு செயலாளர் பெருமாவளவன், மாநில தொண்டர் அணி தலைவர் வீரமுருகு உட்பட பலர் சாலைமறியல் போராட்டத்தில் கலந்து கொண்டனர்.

இதுதொடர்பாக 15 பேரை கரூர் டவுன் போலீசார் கைது செய்தனர்.



கரூரில் சாலை மறியலில் ஈடுபட்ட ஆதித்தமிழர் பேரவையினர்.